


CIN GABA TARE



KOS NA 104

IKKILISIYA



Sai suka mika kansu duka ga koyarwar da manzanni suke yi, suna zumunci, suna cin abinci tare, suke kuma yin addu'a. Kowace rana kuma suna zuwa Haikali da nufi ɗaya, suna gutsuttsura gurasa a gidajensu, suna cin abinci da farin ciki kwarai, rai kwance.

Ayy. Man 2:42 da 46

KOS NA 104: IKKILISIYA

Manufofin Kos

- 1) *Domin a sami ru'uyar koyarwar Littafi Mai Tsarki na daukakar halin Ikkilisiyar Yesu Kristi.*
- 2) *Domin a gane nawayar da aikata ayyukan Ikkilisiya.*
- 3) *Domin a hada kai da wadansu cikin hidimar Kristi a kan gina Ikkilisiyarsa.*
- 4) *Domin a mika kai ga kiyayye dayatuwa a cikin Ikkilisiya.*

Darusa:

1	Kafuwar Ikkilisiya
2	Halin Ikkilisiya
3	"Umarnan" Ikkilisiya
4	Shugabannin Ikkilisiya
5	Kiyayyewar dayatuwar Ikkilisiya

Gabatarwa

Yawancin mutane suna da tunanin karya game da Ikkilisiyar Yesu Kristi. Tushin kalmar nan da Helenanci "Ikkilisiya" ma'anarta ba gini ba ne, amma "kirayayyun jama'a", ko "wadanda aka kebe." Hanya mafi kyau da za a sami hoton gaskiya na Ikkilisiya ita ce shiga cikin Littafi Mai Tsarki. A can za mu gan shirin Allah domin masu gaskata Yesu Kristi. A can za mu ga shiri domin masu ba da gaskiya a cikin Yesu Kristi.

Ainihin Ikkilisiyar Yesu Kristi na gaskiya masu gaskanta wadanda sun kafa bangaskiyarsu a cikin Yesu da kuma hada kansu tare cikin sujada ga Allah da karfafa juna.

Muna addu'a cewa yayin da ka/kin bincika wadannan darusa za ka/ki yi girma a cikin ganewar shirin Allah domin Ikkilisiya da kuma mika kai ga aikata gefenka domin gina Ikkilisiyar Yesu Kristi.

Shaida

Shugaban kungiyar ku zai sa ku kallo ko sauraron sheda mai alaka da batun wannan Darasi.



Darasi ①: Kafuwar Ikkilisiya

Ayy. Man 2:1-47

Suna: _____ Kwanan wata: _____

Manufofin Darusi

1. *Domin a gane yadda Ikkilisiya ta kafu da farko, musamman aikin Ruhu Mai Tsarki da Manzanni.*
2. *Domin a gane aikin bangaskiya a cikin zaman memban Ikkilisiya.*
3. *Domin a sāke duba muhimman ayyukan Ikkilisiya da auna kasancewar mutum a cikin zaman memban Ikkilisiya.*



A bikin Fentekos bayan tashin Yesu Kristi, aka kadamar da sabuwar Ikkilisiyar Yesu Kristi. Yaya manzanni 12 sun kasance da karfin halin yin wa'azi, sun zama kayan aiki cikin fara Ikkilisiyar Yesu Kristi? Yaya ayyuka da ba da hankalin Ikkilisiyar farko ta zama gurbi ga Ikkilisiya a yau?



Karanta Ayyukan Manzanni 2:1-47 da idon batsira.



Bayani ko waɗansu lambobi:

- **50:** Bikin da ake ce 'Fentekos' (aya 1) saboda yana zuwa ne a rana ta 50 bayan Bikin Ketarewa na Yahudawa ('Fentekos' ma'anar a Helenanci 50 ne.)
- **11:** 'Goma sha ɗaya' (aya 14) na sauran manzanni 11 kusa da Bitrus.
- **3:** Game da sa'a ta uku na lokacin a (aya 15) lokacin da Bitrus ya fara wa'azi karfe tara ne na safe.



A cikin Ayyukan Manzanni 1:4-8, mun tarar da kalmomin karshe na Yesu wanda ya tashi ya faɗa wa almajiransa. Ya umarce su, "kada su bar Yerushalima, amma su jira alkawarin Uba" (aya 4), wadda shi ne Ruhu Mai Tsarki (aya 5). Sa'an nan, ya faɗa musu muddin sun sami Ruhu Mai Tsarki, za su "karɓa iko" kuma su zama "shaidunsa a cikin Yerushalima, da Yahuda, da kuma Samariya, da iyakar duniya." (aya 8)



A cikin wane hanyoyi ne abubuwan da suka faru a cikin Ayyukan Manzanni 2 sun cika kalmomin Yesu a cikin Ayy. Man 1:4- 8?



Bitrus ya yi zance daga Yowel daya daga cikin annabawan Tsohon Alkawari (Ayy. Man 2:17-21) da Dawuda (Ayy. Man 2:25-28). Wace kalma yake tabbatar da ita a kowane mataki?



Menene ake bukata domin a haɗa kai da sabuwar al'ummar bangaskiya, da Ikkilisiya (aya 21, 37 – 41)?



Aya 42-47 sun kwatanta rayuwa na yau da kullum a cikin farkon Ikkilisiya. Rubuta ka kwatanta muhimmin ayyukan Ikkilisiya ta farko a cikin Ayy.Man 2. (Kwatanta darasi 5 na Kos na 103 “Girma cikin Kristi”



Menene tasirin shaidar wannan Ikkilisiyar farko a kan al'umma mai lura da su? Aya 47?



A cikin kalmominka, wane gefe ne Manzanni suka yi amfani da shi, da kuma wane gefe Ruhu Mai Tsarki ya kafa a cikin Ikkilisiyar?



Dukkan koyarwa da ayyukan yi a kan koyarwar Kalmar Allah. Koyarwar Manzanni suna dauke da Sabuwar Alkawari ta cika Nassi na Tsohon Alkawari, mai ba da Littafi Mai Tsarki a gare mu.



Ayyukan ra'ayi

1. Kalla finafinen da aka fitar daga Littafin Ayyukan Manzanni, wanda ya nuna yadda Ikkilisiya ta fara (Ayy. Man 1 da 2). Menene ka samu da mamaki/dabam game da Ikkilisiyar farko? Sa'an nan ka gode wa Allah domin al'ajibin kafawar Ikkilisiya.
2. Daga abin da ka koya game da Ikkilisiyar farko, menene shi ne ru'uyarka/niyyarka domin Ikkilisiya a cikin wannan ganewa? Tattauna wannan a kungiya. Sa'an nan yi addu'a domin Ikkilisiya a ganewarka.



Sawa cikin Aiki

1. Maimaita ayyukan Ikkilisiyar farkon nan daga tambaya 4. Auna yadda kake kokari a cikin kowane fannin a cikin zanen nan a kasa. Menene za ka so ka canja? (Lura cewa kana iya amsa waɗannan tambayoyi domin al'ummar Ikkilisiyarka.)

Ayyukan Ikkilisiya	Menene Nike Yi?	Me Nike So in Canja?
Koyarawar Manzanni: <i>Mika kai ga Kalmar Allah</i>		
Zumunta: <i>Mika kai ga karfafa da taimakon juna a cikin Ikkilisiya</i>		

Tarayyar Tsarkaka: <i>Kasancewa a cikin sujada</i>	<hr/> <hr/> <hr/> <hr/>	<hr/> <hr/> <hr/> <hr/>
Addu'a: <i>Addu'a tare da waɗansu</i>	<hr/> <hr/> <hr/> <hr/>	<hr/> <hr/> <hr/> <hr/>

2. A cikin mako mai zuwa, yi addu'a game da Ikkilisiya, da shugabanninta, da kuma ba da kanka cikin Ikkilisiya. Musamman, yin addu'a game da canjin da ka gane da sa ayyuka cikin aiki na kwanakin baya, ka kuma dauki matakin sa su cikin aiki.



Fada

A wannan mako, fada wa waɗansu abin da ka koya a cikin wannan darasi. Kana iya maimaita darasin da wani kuma.



Darasi ②: Halin Ikkilisiya

Suna: _____ Kwanan wata: _____

Manufofin Darasi

1. *Domin a bayana yadda kowane daya daga cikin hotuna biyar zai taimake mu mu inganta ganewar Ikkilisiyar Yesu Kristi.*
2. *Domin kara gane halin daukakar Ikkilisiyar da zarafofin mamaki na zama daya a cikinta.*
3. *Domin mika kai cikin taimaka wa Ikkilisiya ta cika kirarta domin daukakar Kristi a cikin wannan duniya.*



Yaya kokarinka a kan?

1. Menene manyan kan magana na darasi na karshe?
2. Menene ya faru lokacin da ka fada wa waɗansu abin da ka koya?
3. Menene ya canja a rayuwarka a dalilin waɗannan koyarwa?



Karanta da idon batsira Afisawa 5:22-33, Romawa 12:1-13, da kuma Afisawa 2:19-22



① ANA KIRA IKKILISIYAR ‘AMARIYAR KRISTI’ (AFISAWA 5:22-33).



Yaya Yesu ya nuna kaunarsa ga Ikkilisiya?



Menene niyyar Yeso domin “Amariyarsa”?



② IKKILISIYA SHINE ‘JIKIN KRISTI’ (ROMAWA 12:1-13)



Sa’ad da mu ke cikin ‘Jikin Kristi,’ mene ne ya kamata ya zama halayanmu game da jikunanmu? (ayoyyi 1-2)



Mene ne ya kamata yā zama hankalinmu zuwa ga sauran gabobin “jiki”? (3-5, 9-13)



Ambaci waƙansu kyautai waƙanda Allah ya bayar ga daban-daban gabobin “jikin”? (aya 6-8)



ZAMAN 'YAN KASA, 'YAN IYALI, DUWATSUN HAIKALI



A cikin Afisawa 2:19-22, mun sami hotuna 3 wajen amfani da kwatancin Ikkilisiya. Wane hoto ne ya koya mana game da halin Ikkilisiya da dangantakarmu ga juna?

Zaman 'Yan Kasa

'Yan Iyali

Duwatsun Haikali

Ikkilisiya ita ce “Haikali” wurin zaman Allah. (Afisawa 2:19-22). Wane abubuwa dabam-dabam sun kunshi wannan haikali mai tsarki?



Bisa wannan shafi, kwatanta abin da shi ne aikin wannan haikali.

**Ayyukan ra’ayi**

1. Tambayi kowane mutum wanda ya kasance yă zana dāya daga cikin hotuna biyar wajen amfani da Nassi domin ya kasance madaddin Ikkilisiya da kuma yă sa su cikin hoton. (A tabbatar dukan hotuna biyar dīn nan an zana su.) Yi nazari a kan abin da menene koyarwar take nufi a gare ka. Sa’an nan, ka fada wa kungiyar.
2. Rera waka game da Ikkilisiyar, ana misali:
 - Ya yi mulki ta wurin Nwesboys
 - Ya Amariyar Yesu ta wurin Taylor Agar
 - Jikin Kristi ta wurin Taylor Agar

**Sawa cikin Aiki**

1. Mene ne ka yi wanda zai nuna kai memban Ikkilisiya wadda take ‘Amariya’, ‘Jiki’ da ‘Haikali’?
2. Yaya al’ummarmu za ta fi nuna wadannan gaskiyar halin Ikkilisiya? Tattauna wannan a cikin kungiya.
3. A cikin kwanaki masu zuwa, zabi dāya daga cikin hotunan da suke kwatanta Ikkilisiya. (Idan ka dauki ra’ayi kamar ayyuka ra’ayi, dauki lokaci ka zana gida ka kuma sa a cikin wani wurin da za ka iya gani koyaushe.) Yi addu’a domin Ikkilisiyarka ta zama kamar

wannan haka. Sa'na nan, ka yi tunani a kan miƙa kanka ga Ikkilisiyarka kamar wani sashen jiki.



Faɗa

Wannan mako, ka faɗa wa waɗansu abin da ka koya a cikin wannan darasi. Kana sāke iya faɗa wa wani.



Darasi ③: “Umarnan” Ikkilisiya

Suna: _____ Kwanan wata: _____

Manufofin Darasi

1. Fahimci ma'anar umarnan Kristi da muhimmancinsu cikin rayuwa a cikin Ikkilisiya.
2. Fahimci alhakin mutum wajen kiyaye waɗannan umurnai.
3. Kimanta abinda mutum yake yi a halin yanzu na kowace farilla da daukar kowane matakan da suka dace don shiga cikinsu.



Yaya kokarinka a kan?

1. Menene manyan kan magana na darasi na karshe?
2. Menene ya faru lokacin da ka faɗa wa waɗansu abin da ka koya?
3. Menene ya canja a rayuwarka a dalilin waɗannan koyarwa?



Ma'anun kalmomi:

- Dokoki: Bidi'a, wanda Yesu ya kafa sa'ad da yake duniya, domin dukan masu bi su shiga ciki. Akwai farillai guda 2: Baftisma da Teburin Ubangiji. Ayyuka ne na zahiri waɗanda ke nuna a zahiri abin da Allah ya yi a ruhaniya cikin mumuni.
- Alkawari: Yarda mai karfi tsakannin jam'iyu biyu da suka bayyana nawayoyi da ka'idodi.
- Idin Ketarewa: Bikin kubutar da mutanen Allah daga mutuwa da zaman bayi a cikin Masar ta wurin hadayar rago marar tabo.
- Teburin Ubangiji: (ana kira Jibi mai tsarki): Umarni mai karfin da Yesu ne ya kafa sa'ad da yake cin abincin Ketarewa tare da almajiransa. Abubuwan da sun tunashe mu game da jikinsa wanda aka kakkarya dominmu da jininsa wanda ya zubar dominmu.
- Baftisma: Shaidar bangaskiya a fili na sabuwar haifuwar mutum a cikin Kristi ta wurin bangaskiya. Tana kwatanta tsabtacewa daga zunubi da kuma haɗa kai cikin mutuwa da tashin Kristi daga mattatu.



Taron Fentekos a cikin Ayyukan Manzanni 2 ya kafa farawar sabuwar al'ummar masu bi tare da dangantaka ta musamman ga Allah ta wurin Ruhu Mai Tsarki. Wannan sabuwar 'alkawari' tana da dangantakar da aka yi annabcinta shekaru 600, ta wurin Annabi Irmiya.

① SABUWAR YARJEJENIYA



Karanta da idon batsira Irmiya 31:31-34.



Yaya alkawarin Sabuwar Alkawari ta zama dabam daga dangantakar Allah da mutanensa a cikin Tsohon Alkawari?



Ikkilisiya, al'ummar Sabuwar Alkawari, ta fara bin al'adar (biki) wanda ya bayyana sabon tafiyar Allah ga cikin mutanensa. Sa'ad da Yesu yana nan a duniya tare da almajiransa, ya kafa al'adu biyu, wanda ake ce su 'umarnai' domin dukan masu bi su kasance a ciki. Ayyuka ne na waje waɗanda suke nuna abin da Allah ya yi a ruhu a cikin mai bi. Su ne 1) Teburin Ubangiji, da 2) Baftisma.

② TEBURIN UBANGIJI



Karanta da idon batsira Luka 22:7-23.



Domin wane dalili ne an kafa “Teburin Ubangiji” bisa aya 19?



Mene ne ma'anar burodi (Luka 22:19) da kuma kofi (Luka 22:20)



Mene ne wannan ya koya game da “Sabuwar Alkawari” dangantakarmu (ga Allah) kamar mai bin Kristi? (Sāke karanta Irmiya 31:34)



Lokacin da mun dauki abubuwan jibi mai tsarki tare a cikin sujada, mukan tuna mu furta cewa zunubanmu an yi mana cikakken gafara, kuma muna da hanya zuwa wurin Allah cikin addu'ar godiya ga Yesu wanda ya mutu a madaddinmu. Lokaci ne domin mu yi tunani a kan cika aikinsa, zumunta tare da shi da juna kuma da duba gaba a kan daukar dawowarsa. (1 Korintiyawa 11:23-26)

③

BAFTISMA**Karanta da idon batsira Ayyukan Manzanni 8:26-40.**

Kamar jibi, umarnin baftisma an shirya domin shela da kuma kwatanta sabuwar gaskiyar ruhaniyarmu na Sabuwar Alkawari na dangantaka da Kristi tare da Ikkilisiyarsa.



Kamar yadda mun gani a Ranar Fentekos a cikin Ayyukan Manzanni 2, ya zama wajib a gaskata sakon Bishara da tuba a yi wa mutum baftisma. A cikin Ayyukan Manzanni 8, Filibus Mai Bishara ya sadu da bābānin Itiyofiya yana karanta daga sura 53 na annabi Ishaya a kan hanya zuwa ziyarar Haikali a Urushalima. Bisa Nassin Ayyukan Manzanni 8:32-35, menene bisharar Yesu, 'Labari Mai Dadi,' a sanar wa mutanen Itiyofiya? (Duba kuma Ishaya 53:4-12)



Bayan jin labari mai dadi game da Yesu da bayana niyyarsa na yin baftisma, abin da yake nunawa daga Nassi ko ka gani cewa Filibus yana da tabbaccin yi masa baftisma nan da nan a wurin?



Menene aikin baftismar ruwa yake kwatantawa game da sabuwar dangantakarmu a karkashin Sabuwar Alkawari a cikin Irmiya 31:31-34?



Bisa ga Matiyu 28:18-20 wane ne ya kamata a yi masa baftisma, kuma a cikin sunan waye?



Ayyukan Ra'ayi

1. Baftismar ruwa yana nuna hidimar shaida a fili ga baftisma ta Ruhu. Karanta ayyoyin Sabuwar Alkawari a kasa ka hada kowane daya ga ma'ana ko kwatancin da ta bayar domin baftisma: Romawa 6:1-11-1 Korintiyawa 12:12-13 – 1 Bitrus 3:21.

Nassoshin Littafi Mai Tsarki	Ma'ana/Kwatancin Baftisma
	Alkawari ko miƙa kai na mai bi wanda an riga an tsarkake tunanin domin a tabbatar cewa abin da baftisma yana kwatanta ya zama gaskiya a cikin rayuwarsa.
	Bayyanuwa da hada kai tare da Kristi a cikin mutuwar da tashinsa daga mattatu zuwa ga sabon rai na adalci.
	Bayyanuwa da hada kai tare da dukan masu bi ta wurin Ruhu Mai Tsarki wanda ya hada mu tare.

2. Wane lokaci ne ya yi daidai domin mutum ya yi baftisma? Karanta kowace sanarwa a kasa a kuma rubuta 'Gaskiya', 'wani lokaci gaskiya', ko 'karya', bisa inda ya dace domin lokacin da aka shirya saboda baftisma:

_____A farkon zarafi bayan furcin bangaskiya a cikin Kristi domin a tabbatar mutum ya sami ceto na har abada.

_____Muddin an tabbatar cewa mai bi ya gane sakon bishara da ma'anar matakin baftisma.

_____Bayan karɓar kulawa da kyau, jerin galgadi a kan rayuwar Krista.

_____Muddin akwai Ikkilisiya a al'ummar da tana shirye ta karɓa mutum ya zaman memba.

_____A kan sharaɗin akwai fasto ko shugaban Ikkilisiya.

_____Idan babu memban iyali wanda yake ki da baftismar.

_____Idan wanda ya ba da kai yaro ne, ba sai duka iyaye su yarda ba. A maimakon haka, a jira sai matashin ya kai shekaru manyanta.

_____Muddin iyalin (matar ko mijin) sun gaskata kuma suna bukatar baftisma.

3. Gane da wadansu camfi/rashin gaskata dangane da baftisma.



Sawa cikin Aiki

1. Idan ba ka riga ka miƙa kai cikin cin jibi mai tsarki ba, ka sāke karanta abin da ka koya a cikin wannan darasi. Idan kai mai bin Yesu Kristi ne, ka tafi wurin shugaban Ikkilisiyarka ka yi magana game da cin jibi mai tsarki.
2. Idan shugabanci Ikkilisiyarka ta yarda, ka kasance cikin cin jibi a kungiya a karshen wannan darasi.
3. Idan kuma ba a yi maka baftisma ba, ka sāke karanta abin da ka koya a cikin wannan darasi game da bafitisma da addu'a ka lura ko za ka ɗauki wannan matakin biyayya. Idan haka ne, ka tafi wurin shugaban Ikkilisiyarka ku yi magana a kai.
4. A cikin kwanaki masu zuwa, idan ka san mai bi wanda bai yi baftisma ba, yi addu'a dominsa ka kuma karfafa shi yā ɗauki wannan matakin bangaskiya.



Faɗa

Wannan mako, ka faɗa wa wadansu abin da ka koya a cikin wannan darasi. Kana iya sāke faɗa wa wani.



Darasi ④: Shugabannin Ikkilisiya

Suna: _____ Kwanan wata: _____

Manufofin Darasi

1. Domin a gane da bambancin hali da nawayoyin zaman deacon da dattijo.
2. Domin a nuna godiya a zaman mai yin hididma cewa dole ne yā kasance a cikin deacon da dattijo da kuma a cikinmu.
3. Domin mika kai ga zaman mai hidima da girmama shugabanni a cikin Ikkilisiya.



Yaya kokarinka a kan?

1. Menene manyan kan magana na darasi na karshe?
2. Menene ya faru lokacin da ka fada wa waƙansu abin da ka koya?
3. Menene ya canja a rayuwarka a dalilin waƙannan koyarwa?



Karanta da idon batsira 1Timoti 3:1-13



Ma'anoni:

- Deacon: Memban Ikkilisiya mai cikakken iko mai yin hidima a maddadin Ikkilisiya.
- Makiyaya ko Datijjo Sananan shugaba mai nawayar koyarwa da duba harkokin Ikkilisiya a cikin kiyaye Kalmar Allah.



Da farko 'deacon' ne ya fara bayyanawa a cikin A. Man 6:1-7. Yadda yawan almajirai suke girma a cikin Ikkilisiyar Urushalima, Manzannin ba su iya bi da buƙatar membobi na yau da kullum da damuwowin da suke tasowa ba. Suka tuntuɓi membobi su naɗa mutane bakwai su lura da buƙatu ta jiki na Ikkilisiyar (aya 3) wadda zai ba Manzanni da dattawa su ba da kansu ga addu'a da hidimar Kalmar (aya 4). A cikin wannan darasi, za mu auna halaya da nawayoyin deacons da dattawa da yadda zaman mu na masu bi muna ma'amala da su.



CANCANTUWA



A sāke karanta 1 Timoti 3:1-13 a kuma cika wannan layin da aka zana ta wurin yin māki idan halayan ya kwatanta dattijo ko deacon.

Cancanta	Dattijo	Deacon
Dole yā kasance yā fi karfin zargi	✓	✓
Dole yā kasance miji mai mata ɗaya		
Dole yā kasance a faɗeka mai gaskiya		

Dole yă kasance mai sauƙin kai		
Dole yă kasance mai mutunci		
Dole yă kasance mai karɓar baƙi		
Dole yă kasance mai koyo		
Dole yă kasance marar buguwa		
Dole yă kasance mai hankali		
Dole yă kasance marar gardama		
Dole yă kasance marar neman arzikin duniya		
Dole yă iya riƙe iyalinsa da kuma zama kan gida		
Dole yă girmar da 'ya'yansa su yi masa biyayya/abin yabo ga biyayya		
Dole yă iya jagorar Ikkilisiya		
Dole yă kasance Krista wanda ya yi girma		
Dole yă kasance hali kirki ga marasa bi		
Dole yă nemi yin rayuwa ta wurin Kalmar Allah		
Dole yă a gwada shi		



Krista cikin dukan shekaru sun ɗauki ra'ayoyi dabam-dabam ko mata za su iya kasance deacons a cikin Ikkilisiya. 1 Timoti 3:11 ya yi magana game da halaya da waɗanan deaconesses ko matan deacons dole su kasance da shi. Dole su kasance masu yabo wajen biyayya (mai halin yabo), ba masu keta ga waɗansu ba, masu iya bi da hankalinsu, waɗanda sun cancanta a kowane abu. Ko wannan aya tana nufin matan deacons ko matsayin mace wadda deacon ce, waɗannan mata dole su nuna waɗannan halaya.



IKKILISIYA KO IYALI: WANENE YA ZO DA FARKO?



Sāke karanta 1 Timoti 3:2-5,12? Dubi Titus 1:6



Bisa koyarwar wannan shafi, rubuta 'gaskiya' ko 'karya' kafin maganar da za ta bi baya game da nawayar mai bi a cikin shugabancin iyalinsa.

_____ Mai bi dole yă ba da hankali a kan lura da iyalinsa da kyau kafin yă nemi shugabancin harkar Ikkilisiya.

_____ Shugabanni suke da niyya su bar nawayar shugabanci sa'ad da iyalinsu suna bukata a ba su hankali.

_____ Shugabanen iyali bai kama su yi wani hadaya domin hidimar Ikkilisiya ba.

_____ Ya kamata shugabanni su sa bukatun Ikkilisiya a gaba fiye da na matansu da yaransu.

_____ Muhimmin nawayar shugaba shi ne yā zama gurbi na yadda za a magance bukata ya kuma lura da iyalinsa.

③ AUNAWA NA 2 NA JERIN HALIN CANCANTA NA DATTAWA DA DEACONS.



Ko wani a cikin wadannan halaya sun ba ka mamaki?



Menene halayan da suka isa aka yi ta nanata su?



Menene kammanin da suke tsakannin Dattawa da Deacons?



Menene wadansu bambance-bambance tsakannin Dattawa da Deacons?



Menene halayan da suka cancanta daga 1 Timoti 3:1-13 ya nuna cewa dukan makiyaya/shugabanni/dattawa da deacons ake nufi su zama masu hidima a cikin Ikkilisiya?



Yawancin halayan cancantar da aka faɗe su a bisa domin kowane almajiri wanda yake so yā bi gurbin Kristi ne. Ana nufi jerin halayan cancantar da aka zana a bisa lura da halaya 2 da 3 cewa Ubangiji ya ba ka tun haifuwarka.



Menene halayan da suka cancanta a 2 ko 3 wanda za ka so ka inganta tare da taimakonsa, domin daukakarsa?



Kowane mai bi an kiraye shi domin yā yi amfani da kyautar ruhaniyarsa domin bauta a cikin Ikkilisiya ko da yana da matsayi ko babu (duba 1 Bitrus 4:10). Ba ka bukatar matsayi kafin ka yi hidima a cikin Ikkilisiya. Daidai ne, a kuma nuna godiya domin yin hidima a cikin Ikkilisiya ba tare da matsayi ba. Matsayin 'deacon' da 'dattijo' bai kamata a nema domin matsayi ba.



YAYA ZA MU BI DA DATTAWA A CIKIN IKKILISIYA?



Karanta 1 Timoti 5:17-19.



Bisa wannan shafi, yaya muke bi da dattawa a cikin Ikkilisiya?



Daidai ne dattijo yā karɓa albashi domin aikinsa?



Wanene ya kamata yā biya dattijo albashi?



Ayyukan Ra'ayi

1. Tambayi kowane mutum wanda ya kasance ya faɗa halaya 2 wanda sun gani a cikin mutum na kusa da shi. Sa'an nan, ka faɗa musu su yi addu'a domin juna, su gode wa Ubangiji domin waɗannan halayan cancanta ka kuma roke shi ya ci gaba da taimakon kowane mutum yā yi girma cikin kammanin Kristi.
2. Ku karanta tare Markus 10:42-45. A tattauna cikin kungiya yadda ya kamata a tafiyar da shugabanci a cikin Ikkilisiya a kuma auna da shi da yadda masu mulki suke nunawa a cikin duniya. Don me wannan ya zama kalubala? Menene ya canja lokacin da aka yi amfani da shugabanci a hanyar da Yesu ya mai da ita gurbi?



Sawa cikin Aiki

1. Gode wa Allah domin shugabanni da masu yin hidima a cikin Ikkilisiyarka da kuma cikin yanayinka. Menene waɗansu halayan da sun cancanta da kake gani a cikinsu wanda yake zama gurbi a gare ku? Yi addu'a domin su kasance da aminci.

2. Yi tunanin nawayoyinka na zaman memban Ikkilisiya. 1 Tassalonikawa 5:13 ya ce mu rike shugabanni cikin ‘babban mutunci’ saboda aikinsu. Menene waɗansu hanyoyin da za ka iya sa wannan a cikin aiki da shugabanninka?



Faɗa

Wannan mako, ka faɗa wa waɗansu abin da ka koya a cikin wannan darasi. Kana iya sāke faɗa wa wani.



Darasi 5: Kiyayyewar Dayatuwar Ikkilisiya

Suna: _____ Kwanan wata: _____

Manufofin Darasi

1. Domin a gane yadda membobi za su karfafa su kuma taimaka wa shugabanninsu.
2. Domin a gane yadda shugabanninsu suna bauta wa 'yan'uwa membobinsu da kyau.
3. Domin girma cikin saukin kai da godiyar dukan wanda ya yi bauta a cikin iyalin Ikkilisiya.
4. Domin a gane da mika kai cikakke cikin nawaye a cikin bauta wa Ikkilisiya.



Yaya kokarinka a kan?

1. Menene manyan kan magana na darasi na karshe?
2. Menene ya faru lokacin da ka fada wa waɗansu abin da ka koya?
3. Menene ya canja a rayuwarka a dalilin waɗannan koyarwa?



Ma'ana:

Ganewar koyarwar Littafi Mai Tsarki: Ra'ayin son rai domin biyayya da waɗansu a zaman babba ga mutum a cikin daraja ko su sa son rai a bisa na mutum domin girmama Kristi. (Wannan koyaushe yana buƙatar biyayya da girmamawa ga shugabanni (dubi Ibraniyawa 13:17) amma ba kullum ba (dubi A. Man 4:18-21).



Karanta Zabura 133.



Yaya daɗin albarkar zumuncin zama ɗaya na Krista take. Zaman ɗaya kan magana ne mai muhimmanci cikin dukan Littafi Mai Tsarki.

Yesu ya yi addu'a cewa masu binsa su zama "ɗaya" (Yohanna 17:20-30), Bulus ya karfafa Afisawa waɗanda akwai mūsu a cikinsu su zama da "marmari domin su kasance cikin Ruhun zaman ɗaya, da kuma 1 Korintiyawa 12 ya koyar da mu cewa, ko da yake akwai membobi da yawa a cikin Ikkilisiya tare da kyautai dabam-dabam, Ikkilisiyar "jiki ɗaya" ne.

Yaya mu Krista za mu zama "ɗaya"? Yaya Ikkilisiya za ta kasance cikin zama ɗaya tare da mutane da yawa iri-iri tare da tushi dabam-dabam da ra'ayi dabam? Yaya za mu yi ma'amala da juna da kuma shugabanni a hanyar da za ta kawo daraja da ɗaukaka ga Allah da kuma riƙe zama ɗaya a cikin Ikkilisiya?



Karanra da batsira 1 Bitrus 5:1-11.



ZAMAN DAYA TARE SHUGABANNIN IKKILISIYA



Menene Bitrus ya karfafa dattawa su yi (aya 2)?



Cika zanen kasar nan abin da zai iza shugaba wanda yake da marmarin bauta a cikin Ikkilisiya (aya 2-3).

Izawar da ya dace domin shugaba yā bauta wa Ikkilisiya	Izawa marar kyau domin shugaba yā bauta wa Ikkilisiya
Tare da niyya	
	Ba domin ribar mutum ba
Bauta (kamar gurbi ga Ikkilisiya)	



A cikin kalmominka, ka kwatanta abin da yake nufi da dattijo yā zama ‘gurbi ga Ikkilisiya’?



Menene Bitrus ya karfafa matasa su yi a cikin ba da gudumawa ga dattawan nan? (aya 5)?



Abin babban farin ciki ne domin ka yi amfani domin da kasance a karkashin dattijo mai kulawa cikin kauna. Aikin dattijo shi ne kulawa da rayukanku da kuma kulawa da ku a zaman tumakinsa. Miƙa kai ga dattawa hanya ce ta girmama Allah, girma cikin tafiyarka a zaman Krista, da taimakon riƙe zaman ɗaya a cikin Ikkilisiya. Dattawa suke da aiki mai karfi da kuma wata rana za su ba da lissafin aikinsu. Miƙa kai gare su yana taimaka su yi aikinsu da farin ciki (Ibraniyawa 13:17).



Sāƙe karanta aya 5. Wane hali ne Bitrus ya karfafa matasa su nuna a cikin miƙa kansu ga dattawa?



Bitrus yana magana ne a kan matasa ne kadai a nan?



Su wanene Bulus ya yi magana a kai musamman su suturar da kansu da sauƙin kai zuwa ga juna?



Bisa abin da mun koya, cika saken layi a cikin waɗannan jumli:

_____ ya kamata su suturta kansu cikin _____ kamar makiyaya mai duba

Ikkilisiya tare da ruhun _____.

Krista ya kamata su _____ ga dattawansu a cikin ruhun _____ tare da sani

cewa babban farin ciki ne da _____ a gare su su sami dattijo mai lura da su.



Sāke karanta ayoyi 6-11. Bisa aya 8, menene abokin gāban yake kokari yā yi mana?



Yaya aka karfafa mu domin mu yi tsayayya da abokin gāba?



Yaya kake so karfafawar yin tsayaya da Shaidan (aya 8-9) in an haɗa da sauƙin kai da zaman ɗaya a cikin Ikkilisiya (aya 5-7)?



ZAMAN ƊAYA TARE DA SAURAN MASU BI



Karanta da batsira 1 Tassalonikawa 5:12-15.



Menene ake so da shugabanni masu kirki?



Yaya za su yi da waɗannan mutane marasa karfi a cikin kulawarsu? Aya 14

Ga waɗanda suke:	Shugabanni ya kamata su:
Rago	
Tsoro	
Marasa karfi	
Domin duka	



Shugabannin ruhaniya suna bukatar ruhun rarrabewa domin su san yadda za su kasance da hakurin da zai bi bayan kowa aikinsu na kulawa. Muna iya taimake su duka ta wurin addu'a cewa Allah zai ba su hikima a cikin aiwatar da nawayarsu.



Domin zaman ɗaya yā kasance a cikin Ikkilisiya yadda Bulus yake tsammani Krista su bi da shugabanninsu?



Menene kake tunani zai faru a cikin Ikkilisiya idan mutane sun tsayar da nuna biyayya ga shugabanninsu?



Bulus ya karfafa Ikkilisiyar Tassalonikawa ta kasance da salama da juna (aya 13). Ya kuma ba da jerin halaya masu kyau wadda Ikkilisiya mai lafiya ya kamata ta riƙe. A cikin zanen da aka yi a kasa, domin kowace aya ta ba da aikin da za mu karfafa mu inganta, mu kuma nuna yadda zai taimaka ga zaman ɗayan Ikkilisiya. Cika wannan zane a kasa. Farkon aya (14) an riga an bayar ta zama gurbinsu da za a bi.

Aya	Aiki Mai Kyau domin Ingantawa	Riba cikin Inganta Zama Ɗaya na Ikkilisiya
14	Da hakuri ku magance damuwar halaya	Damuwowin da suke tashi ta wurin mugayen halaya za su yi mūni idan ba a magance su ba. Duka dai ya kamata a yi niyya, a karɓa a kuma ba da shawara domin a taimaka wa juna domin girma cikin Kristi da kuma rayuwa tare cikin salama
15		
16		
17		
18		
19		Ba da hankali ga bishewar Ruhu Mai Tsarki. Furta da kuma ƙi ayyukan zunubi ko halaya muddin ya bayyana su a gare mu.
20-21	Kada ku rena koyarwar annabci, amma ku auna da batsira kafin ku karɓa.	



Ayyukan ra'ayi

1. Rera waka game da haɗa kai a cikin Ikkilisiya, ana misali:
 - Mu ɗaya ne ta wurin Emu
 - Yaya, kyaunsa take ta wurin Keith da Kristyn Getty
 - Ɗan'uwa, bari in zama bawanka

Sa'an nan, yi addu'a domin membobin Ikkilisiyarku su karu cikin zama ɗaya a cikin Kristi.

2. Kirkiro zabura ko waka daga zabura 133. Fara da aya 1, ci gaba kamar yadda yake. Sa'an nan a wurin ayoyi 2-3, ka kirkiro hoto daga ganewar al'adunka ya bayyana godiyarka ga Allah saboda kyakkyawan zumuncin da ta kasance tsakanin 'yan'uwa maza da mata waɗanda suke zama ɗaya a cikin Kristi.



Sawa cikin Aiki

1. Menene waɗansu halaya da ayyukan da suke hana haɗa kai a cikin Ikkilisiya? Yi addu'a tare da rokon Allah ya nuna idan waɗannan halaya suna cikinka ko ayyukanka suna hana zaman ɗaya. Idan wannan shi ne damuwar, roki gafara. A cikin kwanaki masu zuwa, ci gaba da yin addu'a domin wannan canji.
2. Menene waɗansu halaya da ayyukan da suke karfafa haɗa kai a cikin Ikkilisiya? A cikin kwanaki masu zuwa, ci gaba da yin addu'a domin Allah ya taimake ka ka inganta waɗannan halaya ka kuma ɗauki matakan da za su gina haɗa kai tare da taimaka duka su yi girma cikin ruhaniya.
3. Mun fara gabatar da wannan kos tare da manufar ɗaukaka Allah domin Ikkilisiya, domin haɗa kan mutane daga kabilu da yarurruka da zaman jama'a da tushin al'adu dabam-dabam ta wurin bangaskiya cikin jikin Kristi (Afisawa 3:6). Yaya ka ga wannan haɗa kai ya bayyana a cikin hanyoyin aikatawa a cikin Ikkilisiya? Tattauna wannan a zaman kungiya. Sa'an nan, yi addu'a cewa Allah zai nuna maka yadda za ka yi fiye da tsammani ka kuma rugumi waɗanda suke daga dukan kabilu da al'adu. Ka rubuta ku tunashe juna hanyoyin da Allah ya bayyana maka.



Maimaita Kos na 104

Maimata darusa biyar na wannan Kos. Sa'an nan a zaman kungiya, ku yi shiri, ku yi kwaikwayo wanda zai nuna abin da ka koya, ku bayana yadda wannan yana da tasiri a hanyar da ka gani a cikin Ikkilisiya.



Faɗa

Wannan mako, ka faɗa wa waɗansu abin da ka koya a cikin wannan darasi. Kana iya sake faɗa wa wani.

